

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீபகவத்ராமாநுஜமுநிபிரநுக்ருஹீதம்
|| ஸ்ரீவைகுண்டகத்யம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீவைகுண்டகத்யம் ॥

யாமுநார்யஸுதாம்போதம் அவகாஹ்ய யதாமதி |
ஆதாய பக்தியோகாக்யம் ரத்நம் ஸந்தர்ஸயாம்யஹம் ॥

ஸ்வாதீந த்ரிவித சேதநாசேதந ஸ்வருபஸ்திதிப்ரவ்ருத்திபேதம்*
க்லேஸகர்மாத்யஸேஷதோஷாஸம்ஸ்ப்ருஷ்டம்*
ஸ்வாபாவிகாநவதிகாதிஸ்ய ஜ்ஞாந பலைஸ்வர்ய வீர்யஸக்திதேஜ:
ப்ரப்ருத்யஸங்க்யேய கல்யாணகுணகௌகமஹார்ணவம்*
பரமபுருஷம்* பகவந்தம்* நாராயணம்* ஸ்வாமித்வேந ஸுஹ்ருத்தவேந
குருத்வேந ச பரிக்ருஹ்ய* ஐகாந்திகாத்யந்திக தத்பாதாம்புஜத்வய
பரிசர்யைகமநோரத:* தத்ப்ராப்தயே ச தத்பாதாம்புஜத்வய
ப்ரபத்தேரந்யந்ந மே கல்பகோடி ஸஹஸ்ரேணாபி ஸாதநமஸ்தீதி
மந்வாந:* தஸ்யைவ பகவதோ நாராயணஸ்ய* அகிலஸத்த்வ
தயைகஸாகரஸ்ய* அநாலோசித குணாகுண அகண்டஜநாநுகூல
அமர்யாத ஸீலவத:* ஸ்வாபாவிகாநவதிகாதிஸ்ய குணவத்தயா*
தேவதிர்யங்மநுஷ்யாதி அகிலஜந ஹ்ருதயாநந்தநஸ்ய*
ஆஸ்ரிதவாத்ஸல்யைகஜலதே:*
பக்தஜநஸம்ஸ்லேஷைகபோகஸ்ய* நித்யஜ்ஞாநக்ரியைஸ்வர்யாதி
போகஸாமக்ரீஸம்ருத்தஸ்ய* மஹாவிபூதே:*
ஸ்ரீமச்சரணாரவிந்தயுகளம்* அநந்யாத்ம ஸஞ்ஜீவநேந*
தத்கதஸர்வபாவேந* ஸரணமநுவ்ரஜேத் ॥

ததஸ்ச ப்ரத்யஹம் ஆத்மோஜ்ஜீவநாய ஏவமநுஸ்மரேத்*
சதுர்த்தஸ்புவநாத்மகமண்டம்* தஸ்குணிதோத்தரம் ச
ஆவரணஸப்தகம்* ஸமஸ்தம் கார்ய காரணஜாதமதீத்ய வர்த்தமாநே*
பரமவ்யோமஸப்தாபிதேயே* ப்ரஹ்மாதீநாம் வாங்மநஸா஽கோசரே*
ஸ்ரீமதி வைகுண்டே திவ்யலோகே* ஸநகவிதிஸிவாதிபிரபி
அசிந்த்யஸ்வபாவைஸ்வர்யை:* நித்யஸித்தை:* அநந்தை:*

பகவதாநுகூல்யைகபோகை: * திவ்யபுருஷை: * மஹாத்மபிராபூரிதே *
 தேஷாமபி இயத்பரிமாணம் இயதைஸ்வர்யம் ஈத்ருஸஸ்வபாவம்
 இதி பரிச்சேத்துமயோக்யே * திவ்யாவரணஸதஸஹஸ்ராவ்ருதே *
 திவ்யகல்பதருபஸோபிதே *
 திவ்யோத்யாநஸதஸஹஸ்ரகோடிபிராவ்ருதே * அதிப்ரமாணே
 திவ்யாயதநே * கஸ்மிம்ஸ்சித் விசித்ர திவ்யரத்நமயே
 திவ்யாஸ்தாநமண்டபே * திவ்யரத்நஸ்தம்ப
 ஸதஸஹஸ்ரகோடிபிருபஸோபிதே *
 திவ்யநாநாரத்நக்ருதஸ்தலவிசித்ரிதே * திவ்யாலங்காராலங்க்ருதே *
 பரித: பதிதை: பதமாநை: பாதபஸ்தைஸ்ச
 நாநாகந்தவர்ணைர்த்திவ்யபுஷ்பை: ஸோபமாநை:
 திவ்யபுஷ்போபவநைருபஸோபிதே *
 ஸங்கீர்ணபாரிஜாதாதிகல்பத்ருமோபஸோபிதை: * அஸங்கீர்ணைஸ்ச
 கைஸ்சிதந்தஸ்த புஷ்பரத்நாதி நிர்மித திவ்யலீலாமண்டப
 ஸதஸஹஸ்ரோபஸோபிதை: * ஸர்வதாநுபூயமாநைரபி
 அபூர்வவதாஸ்சர்யமாவஹத்பி: *
 க்ரீடாஸைலஸதஸஹஸ்ரரலங்க்ருதை: * கைஸ்சித்
 நாராயணதிவ்யலீலாஸாதாரணை: * கைஸ்சித்
 பத்மவநாலயாதிவ்யலீலாஸாதாரணை: * ஸாதாரணைஸ்ச கைஸ்சித்
 ஸுகஸாரிகாமயூரகோகிலாதிபி: கோமலகூஜிதைராகுலை: *
 திவ்யோத்யாநஸதஸஹஸ்ரகோடிபிராவ்ருதே *
 மணிமுக்தாப்ரவாலக்ருதஸோபாநை: * திவ்யாமலாம்ருதரஸோதகை: *
 திவ்யாண்டஜவரை: * அதிரமணீயதர்ஸநை: *
 அதிமநோஹரமதுரஸ்வரை: * ஆகுலை: * அந்தஸ்த முக்தாமய
 திவ்யக்ரீடாஸ்தாநோபஸோபிதை: * திவ்ய
 ஸௌகந்திகவாபீஸதஸஹஸ்ரரை: *
 திவ்யராஜஹம்ஸாவலீவிராஜிதைராவ்ருதே * நிரஸ்தாதிஸய
 ஆநந்தைகரஸதயா ச ஆநந்த்யாச்ச ப்ரவிஷ்டாந் உந்மாதயத்பி:
 க்ரீடோத்தேஸைர்விராஜிதே * தத்ர தத்ர க்ருத
 திவ்யபுஷ்பபர்யங்கோபஸோபிதே * நாநாபுஷ்பாஸவாஸ்வாத

மத்தப்ருங்காவலீபிருத்கீயமாந திவ்யகாந்தர்வேணாபூரிதே*
சந்தநாகருகர்ப்பூர திவ்யபுஷ்பாவகாஹி மந்தாநிலாஸேவ்யமாநே*
மத்யே திவ்யபுஷ்பஸஞ்சயவிசித்ரிதே* மஹதி திவ்யயோகபர்யங்கே*
அநந்தபோகிநி* ஸ்ரீமத்வைகுண்டைஸ்வர்யாதி திவ்யலோகம்
ஆத்மகாந்த்யா விஸ்வமாப்யாயயந்த்யா* ஸேஷஸேஷாஸநாதிகம்
ஸர்வம் பரிஜநம் பகவதஸ்தத்தவஸ்தோசித பரிசர்யாயாம்
ஆஜ்ஞாபயந்த்யா* ஸீலரூபகுணவிலாஸாதிபி: ஆத்மாநுரூபயா ஸ்ரீயா
ஸஹாஸீநம்* ப்ரத்யக்ரோந்மீலித ஸரஸிஜஸத்ருஸ நயநயுகளம்*
ஸ்வச்சநீலஜீமூதஸங்காஸம்* அத்யுஜ்ஜ்வலபீதவாஸஸம்* ஸ்வயா
ப்ரபயா அதிநிர்மலயா அதிஸீதலயா அதிகோமலயா ஸ்வச்ச
மாணிக்யாபயா க்ருத்ஸ்நம் ஜகதுத்பாஸயந்தம்* அசிந்த்ய திவ்யாத்து
நித்யயௌவந ஸ்வபாவலாவண்யமயாம்ருதஸாகரம்*
அதிஸௌகுமார்யாத் ஈஷத் ப்ரஸ்விந்நவதாலக்ஷ்யமாண லலாடபலக
திவ்யாலகாவலீவிராஜிதம்* ப்ரபுத்தமுக்த்தாம்புஜசாருலோசநம்*
ஸவிப்ரமப்ருலதம்* உஜ்ஜ்வலாதரம்* ஸூசிஸ்மிதம்* கோமலகண்டம்*
உந்நஸம்* உதக்ரபீநாம்ஸ விலம்பிகுண்டலாலகாவலீபந்துர-
கம்புகந்தரம்* ப்ரியாவதம்ஸோத்பல கர்ணபூஷணஸ்ஸதாலகாபந்த
விமர்த்தஸம்ஸிபி: சதுர்பிராஜாநுவிஸம்பிபிர்புஜைர்விராஜிதம்*
அதிகோமல திவ்யரேகாலங்க்ருத ஆதாம்ரகரதலம்*
திவ்யாங்குலீயகவிராஜிதம்* அதிகோமல திவ்ய நகாவலீ
விராஜிதம்* அதிரக்தாங்குளீபிரலங்க்ருதம்*
தக்ஷணோந்மீலித புண்டரீக ஸத்ருஸ சரணயுகளம்* அதிமநோஹர
கிரீட மகுட சூடாவதம்ஸ மகரகுண்டல க்ரைவேயக ஹார கேயூர கடக
ஸ்ரீவத்ஸ கௌஸ்துப முக்தாதாமோதரபந்தந பீதாம்பர காஞ்சீகுண
நூபுராதிபி: அத்யந்தஸுகஸ்பர்ஸைர்த்திவ்யகந்தைர்பூஷணைர்பூஷிதம்*
ஸ்ரீமத்யா வைஜயந்த்யா வநமாலயா விராஜிதம்* ஸங்கசக்ர கதாஸி
ஸார்ங்காதி திவ்யாயுதை: ஸேவ்யமாநம்* ஸ்வஸங்கல்பமாத்ராவக்லுப்த
ஜகஜ்ஜந்மஸ்திதித்வம்ஸாதிகே ஸ்ரீமதி விஷ்வக்ஸேநே
ந்யஸ்தஸமஸ்தாத்மைஸ்வர்யம்* வைநதேயாதிபி: ஸ்வபாவதோ நிரஸ்த
ஸமஸ்த ஸாம்ஸாரிகஸ்வபாவை: பகவத்பரிசர்யாகரணயோக்யை:*

பகவத்பரிசர்யைகபோகை: * நித்யஸித்தை: * அநந்தை: * யதாயோகம்
 ஸேவ்யமாநம் * ஆத்மபோகேநாநநுஸம்ஹித பராதிகாலம் * திவ்யாமல
 கோமலாவலோகநேந விஸ்வமாஹ்லாதயந்தம் * ஈஷதுந்மீலித
 முகாம்புஜோதரவிநிர்க்கதேந * திவ்யாநநாரவிந்த சோபாஜநகேந *
 திவ்யகாம்பீர்ய ஓளதார்ய ஸௌந்தர்ய மாதூர்யாத்யநவதிக
 குணகணவிபூஷிதேந * அதிமநோஹரதிவ்யபாவகர்பேண *
 திவ்யலீலாலாபாம்ருதேந * அகிலஜநஹ்ருதயாந்தராண்யாபுரயந்தம்
 பகவந்தம் நாராயணம் த்யாநயோகேந த்ருஷ்ட்வா * ததோ பகவதோ
 நித்யஸ்வாம்யம் * ஆத்மநோ நித்யதாஸ்யம் ச யதாவஸ்திதமநுஸந்தாய *
 கதாஹம் பகவந்தம் நாராயணம் மம குலநாதம் மம குலதைவதம்
 மம குலதநம் மம போக்யம் மம மாதரம் மம பிதரம் மம ஸர்வம்
 ஸாக்ஷாத்கரவாணி சக்ஷுஷா * கதாஹம் பகவத்பாதாம்புஜத்வயம்
 ஸிரஸா தாரயிஷ்யாமி * கதாஹம் பகவத்பாதாம்புஜத்வய
 பரிசர்யாஸ்யா நிரஸ்தஸமஸ்தேதர போகாஸ: * அபகத ஸமஸ்த
 ஸாம்ஸாரிகஸ்வபாவ: * தத்பாதாம்புஜத்வயம் ப்ரவேக்ஷ்யாமி *
 கதாஹம் பகவத்பாதாம்புஜத்வய பரிசர்யாகரணயோக்ய: ததேகபோக:
 தத்பாதௌ பரிசரிஷ்யாமி * கதா மாம் பகவாந் ஸ்வகீயயா
 அதிஸீதலயா த்ருஸா அவலோக்ய * ஸ்நிக்த்தகம்பீர மதுரயா கிரா
 பரிசர்யாயாம் ஆஜ்ஞாபயிஷ்யதி * இதி பகவத்பரிசர்யாயாம் ஆஸாம்
 வர்த்தயித்வா * தயைவாஸ்யா தத்ப்ரஸாதோபப்ரும்ஹிதயா பகவந்தம்
 உபேத்ய * தூராதேவ பகவந்தம் சேஷபோகே ஸ்ரியா ஸஹாஸீநம் *
 வைநதேயாதிபி: ஸேவ்யமாநம் * ஸமஸ்தபரிவாராய ஸ்ரீமதே
 நாராயணாய நம: * இதி ப்ரணம்ய * உத்தாயோத்தாய புந: புந:
 ப்ரணம்ய * அத்யந்த ஸாத்வஸவிநயாவநதோ பூத்வா * பகவத்பாரிஷத
 கணநாயகை: த்வாரபாலை: க்ருபயா ஸ்நேஹகர்பயா
 த்ருஸாவலோகித: * ஸம்யகபிவந்திதை: தைஸ்தைரேவாநுமதோ
 பகவந்தமுபேத்ய * ஸ்ரீமதா மூலமந்த்ரேண * மாம் ஐகாந்திகாத்யந்திக
 பரிசர்யாகரணாய பரிக்ருஹ்ணீஷ்வ * இதி யாசமாந: ப்ரணம்ய *
 ஆத்மாநம் பகவதே நிவேதயேத் ||

ததோ பகவதா ஸ்வயமேவாத்மஸஞ்ஜீவநேந அமர்யாதஸீலவதா
 அதிப்ரேமாந்விதேநாவலோகநேநாவலோக்ய*
 ஸர்வதேஸஸர்வகாலஸர்வாவஸ்தோசித அத்யந்தஸேஷபாவாய
 ஸ்வீக்ருத:* அநுஜ்ஞாதஸ்ச* அத்யந்தஸாத்வஸவிநயாவநத:*
 கிங்குர்வாண:* க்ருதாஞ்ஜலிபுட:* பகவந்தமுபாஸீத ||

ததஸ்சாநுபூயமாந பாவவிஸேஷ:* நிரதிஸயப்ரீத்யா அந்யத் கிஞ்சித்
 கர்த்தும் த்ரஷ்டும் ஸ்மர்த்துமஸக்த:* புநரபி ஸேஷபாவமேவ
 யாசமாந:* பகவந்தமேவாவிச்சிந்ந ஸ்ரோதோருபேண
 அவலோகநேநாவலோகயந் ஆஸீத ||

ததோ பகவதா ஸ்வயமேவாத்மஸஞ்ஜீவநேந
 அவலோகநேநாவலோக்ய* ஸஸ்மிதமாஹூய* ஸமஸ்தக்லேஸாபஹம்*
 நிரதிஸயஸுகாவஹம்* ஆத்மீயம்* ஸ்ரீமத்பாதாரவிந்தயுகளம்* ஸிரஸி
 க்ருதம் த்யாத்வா* அம்ருதஸாகராந்தர்நிமக்நஸர்வாவயவ:
 ஸுகமாஸீத ||

லக்ஷ்மீபதேர்யதிபதேஸ்ச தயைகதாம்நோ:
 யோஸௌ புரா ஸமஜநிஷ்ட ஜகத்திதார்த்தம் |
 ப்ராச்யம் ப்ரகாஸயது ந: பரமம் ரஹஸ்யம்
 ஸம்வாத ஏஷ ஸரணாகதிமந்த்ரஸார: ||

|| இதி ஸ்ரீவைகுண்டகத்யம் ஸம்பூர்ணம் ||